

Врз основа на член 48 став 1 точка 3 од Законот за Народната банка на Република Македонија („Службен весник на Република Македонија“ бр. 158/10, 123/12 и 43/14), член 40 став 3 од Законот за девизното работење („Службен весник на Република Македонија“ бр. 34/01, 49/01, 103/01, 51/03, 81/08, 24/11, 135/11 и 188/13) и врз основа на точка 9 од Одлуката за начинот и постапката на известување за трансакции со нерезиденти („Службен весник на Република Македонија“ бр. 87/14) гувернерот на Народната банка на Република Македонија донесе

УПАТСТВО

за начинот на известување за состојбата и промените на капиталот и на меѓукомпанискиот долг на капитално поврзаните субјекти врз основа на вложувања од странство

I. ОПШТИ ОДРЕДБИ

1. Со ова упатство се пропишуваат начинот на известување за состојбата и промените на капиталот и меѓукомпанискиот долг на капитално поврзаните субјекти врз основа на вложувања од странство, формата и содржината на годишниот извештај за вложувања од странство и кварталниот извештај за вложувања од странство, рокот на доставување на овие обрасци и начинот на нивното пополнување.

II. ДЕФИНИЦИИ

2. За потребите на ова упатство одделните поими го имаат следново значење:

Синџир на поврзаност претставува структура на вертикални (директни и индиректни) и хоризонтални врски помеѓу инвеститорите и претпријатијата во кои се инвестира.


Претпријатие во кое се инвестира претставува резидент (правно лице) коешто има капитално вложување од нерезидент (правно или физичко лице) и/или има побарувања/обврски од работењето со инвеститори - нерезиденти (меѓукомпаниски долг), во зависност од видот на поврзаноста.

Разликуваме неколку видови поврзаност со инвеститорите - нерезиденти, врз основа на кои дефинираме неколку **видови инвеститори**:

Директен инвеститор е нерезидент кој учествува со 10% или над 10% во капиталот на претпријатието во кое се инвестира. Претпријатието во кое се инвестира

има капитално вложување од директниот инвеститор и може да има меѓукомпаниски долг со него.

Пример 1 - Директен инвеститор и претпријатие во кое се инвестира



Субјектите А и Б се резиденти на различни економии

Нерезидентот А е директен инвеститор, а резидентот Б е претпријатие во кое се инвестира. Директниот инвеститор А и претпријатието во кое се инвестира Б се капитално поврзани (100%) и имаат меѓукомпаниски долг (трговски кредит од 30,000 ден.)

*** се известува за капиталното вложување (100%) и за меѓукомпанискиот долг (трговски кредит од 30,000 ден.).**


Портфолио-инвеститор е нерезидент кој учествува со помалку од 10% во капиталот на претпријатието во кое се инвестира. Портфолио-инвеститорот може да биде дел од синџирот на поврзаност или да е надвор од него. Претпријатието во кое се инвестира има капитално вложување од портфолио-инвеститорот и може да има меѓукомпаниски долг со него.

Индириктен инвеститор е нерезидент кој нема капитално вложување, но има индириктна поврзаност со претпријатието во кое се инвестира. Притоа, индириктната поврзаност произлегува од учеството на индириктниот инвеститор во капиталот на други нерезиденти во синџирот на поврзаност, а се утврдува согласно со методот на мултиплицирано учество.

Претпријатието во кое се инвестира нема капитално вложување од индириктниот инвеститор, но може да има меѓукомпаниски долг со него.

Методот на мултиплицирано учество е метод за пресметување на индириктната поврзаност на инвеститорот со претпријатието во кое се инвестира. Индириктната поврзаност се утврдува преку т.н. индириктно учество од 10% или над 10%. Пресметувањето на процентот на индириктно учество се врши врз основа на множење на процентите на учество на сите инвеститори нагоре во синџирот на поврзаност.


Пример 2 - Метод на мултиплицирано учество



Матичен инвеститор е инвеститор кој се наоѓа на врвот на синџирот на поврзаност. Матичниот инвеститор може да се јави во својство на директен инвеститор или индиректен инвеститор.

Директниот инвеститор истовремено е и матичен инвеститор само кога се наоѓа на врвот на синџирот на поврзаност и е единствен инвеститор. Во сите други случаи, матичниот инвеститор се јавува во својство на индиректен инвеститор за кој се известува само доколку има меѓукомпаниски долг со него.

Пример 3.А - Матичен инвеститор и индиректен инвеститор



Субјектите А, Б, В и Г се резиденти на различни економии

Препријатието во кое се инвестира - резидент Г има:

- Матичен (индиректен) инвеститор - нерезидент А со учество во капиталот врз основа на пресметана индиректна поврзаност 43,2% ($43,2\% = 90\% * 60\% * 80\%$)

* се известува само за меѓукомпанискиот долг со матичниот (индиректен) инвеститор А (заем од 60,000 ден.);


- Индиректен инвеститор - нерезидент Б со учество во капиталот врз основа на пресметана индиректна поврзаност 48% ($48\% = 60\% * 80\%$)

* се известува само за меѓукомпанискиот долг со индиректниот инвеститор Б (трговски кредит од 10,000 ден.);

Директен инвеститор - нерезидент В со учество во капиталот од 80%

* се известува за капиталното вложување од 80%.

Пример 3.Б - Матичен инвеститор и инвеститор со индиректна поврзаност под 10%



Субјектите А, Б, В и Г се резиденти на различни економии

Препријатие во кое се инвестирано - резидент Г има:

- Матичен (индиректен) инвеститор - нерезидент Б со учество во капиталот врз основа на пресметана индиректна поврзаност 48% ($48\% = 60\% * 80\%$)

* се известува само за меѓукомпанискиот долг со индиректниот инвеститор Б (трговски кредит од 10,000 ден.);


Директен инвеститор - нерезидент В со учество во капиталот од 80%

* се известува за капиталното вложување од 80%.

* За инвеститорот - нерезидент А со учество во капиталот врз основа на пресметана индиректна поврзаност од 2,4% ($2,4\% = 5\% * 60\% * 80\%$), не се известува за меѓукомпанискиот долг (заем од 60,000 ден.).

Инвеститор со хоризонтална поврзаност во синцирот (ИХП) е нерезидент којшто заедно со претпријатието во кое се инвестира - резидент имаат заеднички матичен инвеститор. Претпријатието во кое се инвестира може (но не мора) да има капитално вложување помало од 10% од овој инвеститор и/или има меѓукомпаниски долг со него.

Пример 4 - Инвеститор со хоризонтална поврзаност во синцирот



Субјектите А, Б и В се резиденти на различни економии

Инвеститорот - нерезидент А е заеднички матичен инвеститор на Б и Б

Претпријатието во кое се инвестира - резидент Б има:

- **Инвеститор со хоризонтална поврзаност во синцирот - нерезидент В**

* се известува за учеството во капиталот под 10% (9%) и меѓукомпанискиот долг (заем од 30,000 ден);

- Директен инвеститор - нерезидент А со учество во капиталот од 100%

* се известува за капиталното вложување од 100%;


* Инвеститорот со хоризонтална поврзаност во синцирот В и претпријатието во кое се инвестира Б се во хоризонтална поврзаност во синцирот затоа што имаат еден заеднички матичен инвеститор А.

Повратно вложување претставува капитално вложување на претпријатието во кое се инвестира во капиталот на директниот инвеститор помало од 10%.

** Во случај кога претпријатието во кое се инвестира има учество во капиталот од 10% или над 10% кај неговиот директен инвеститор, тогаш се работи за директно вложување во странство, а не за повратно вложување (се известува на образецот ВС 11 - види Упатство за ВС 11)

Пример 5 - Повратно вложување

Субјектите А и Б се резиденти на различни економии



Претпријатие во кое се инвестира - резидент Б има:

- Директен инвеститор - нерезидент А со капитално вложување од 40%

* се известува за капиталното вложување од 40%;

- **Повратно капитално вложување од 5% кај директниот инвеститор - нерезидент А**

* се известува за повратното капитално вложување од 5%.

Претпријатие со посебна намена (ППН) е инвеститор - нерезидент (правно лице) што е дел од организациската структура на мултинационални компании и што се формира со намена да служи како спроводник на финансиски средства, притоа најчесто нема развиена економска дејност, вработени, не продава стоки и услуги на пазарот и сл., туку се занимава исклучиво со финансиско посредување.

III. ГОДИШЕН ИЗВЕШТАЈ ЗА ВЛОЖУВАЊАТА ОД СТРАНСТВО - ОБРАЗЕЦ ВС 22

Начин на известување

3. Претпријатието во кое се инвестира (во натамошниот текст: известувачот) треба да ја извести Народната банка на Република Македонија (во натамошниот текст: Народната банка) за состојбата и промените на капиталот и меѓукомпанискиот долг од инвеститорите, со доставување годишен извештај за вложувања од странство, којшто е составен дел на ова упатство (во понатамошниот текст: образец ВС 22).

Претпријатието во кое се инвестира може да даде писмено овластување на друго правно лице, да известува во негово име за вложувањата од нерезиденти.

Известувачот доставува посебен образец ВС 22 за вложување од секој нерезидент - инвеститор, поединечно.

Доколку инвеститорите се физички лица од иста држава и доколку нивното заедничко учество е под 10%, известувачот ги прикажува податоците за сите физички лица на еден образец.

Рокот на доставување на образецот ВС 22 е 15 март во тековната година, со податоци за претходната извештајна година.

Доколку податоците за вредноста на капиталот на инвеститорот (II.A ред 1) или капиталот на претпријатието во кое се инвестира (III.A ред 1) не се еднакви со оние од извештајот за претходната година (на пр. заради дополнително утврдените грешки при известувањето или ревизија на одредени ставки), известувачот мора повторно да изработи извештај за претходната година.

4. Во зависност од видот на поврзаноста со инвеститорот, претпријатието во кое се инвестира известува на следниов начин:

- за директен инвеститор - задолжително се пополнува делот I и делот II.A, II.B, II.B и II.G, додека пополнувањето на делот III не е задолжително, туку е условено од постоењето на повратно вложување;

- за портфолио-инвеститор - задолжително се пополнува делот I и делот II.A, II.B и II.B;

- за портфолио-инвеститор кој е дел од синџирот на вертикална поврзаност (под 10% учество) - задолжително се пополнува делот I и делот II.A, II.B, II.V и II.G;
- за индиректен инвеститор - задолжително се пополнува делот I и делот II.G;
- за инвеститор - со хоризонтална поврзаност во синџирот - задолжително се пополнува делот I и делот II.G, додека пополнувањето на делот II.A, II.B, II.V не е задолжително, освен доколку постои учество на инвеститорот во капиталот од под 10%;

5. Образецот BC 22, во еден примерок, се доставува до Народната банка. Народната банка со известувачите може да договори и друг начин на доставување на обрасците.

На барање на Народната банка, известувачот е должен да ја докаже точноста на податоците со приложување на годишната сметка (извештај за биланс на состојба и биланс на успех) или друг документ.

6. Образецот се потврдува со потпис на резидентното претпријатие во кое се инвестира, како и на овластениот известувач (доколку е овластено друго правно лице), со што се гарантира и за точноста на податоците доставени до Народната банка.

Начин на пополнување на образецот BC 22 „Извештај за вложувањата од странство“

7. Образецот се пополнува на следниов начин:

Дел I.1 (Податоци за претпријатието во кое се инвестира)

- Во полето 1.1 „Назив на претпријатието во кое се инвестира“ се пишува целосен назив на претпријатието во кое се инвестира.
- Во полето 1.2 „Матичен број“ се пишува матичниот број на претпријатието во кое се инвестира од регистарот на правни лица којшто се води кај Централниот регистар на Република Македонија.
- Во полето 1.3 „Организациска форма“ се пишува формата на организација на претпријатието во кое се инвестира, во согласност со Законот за трговски друштва (д.о.о, АД, итн.).
- Во полето 1.4 „Дејност - НАЦЕ“ се пишува шифрата на дејноста на претпријатието во кое се инвестира, од регистарот на правни лица кој се води кај Централниот регистар на Република Македонија.
- Во полето 1.5 „Институционален сектор“ се пишува шифрата на секторот во кој припаѓа претпријатието во кое се инвестира. Прилог-шифрарникот на секторите на претпријатијата во кои се инвестира (согласно со Одлуката за национална класификација

на институционалните сектори), е составен дел на ова упатство - 1. Шифри на сектори на претпријатија во кои се инвестира.

- Во полето 1.6 „Состојба на ден“ се допишува годината за која се известува.

- Во полето 1.7 „Година на прво вложување“ се пишува годината во која за првпат настанало вложувањето.

- Во полето 1.8 „Број на вработени“ се пишува бројот на вработени на крајот на извештајната година кај претпријатието во кое се инвестира.

Дел I.2 (Вид на поврзаност со инвеститорот)

- Полето 2.1 „Директен инвеститор (10% и над 10% учество)“ се обележува доколку инвеститорот директно учествува со 10% или над 10% во капиталот на претпријатието во кое се инвестира и во колоната „% учество“ се пишува процентот на учеството на инвеститорот во основната главнина.

- Полето 2.2 „Портфолио-инвеститор (под 10% учество)“ се обележува доколку инвеститорот директно учествува со помалку од 10% во капиталот на претпријатието во кое се инвестира и не е дел од синџирот на поврзаност. Во колоната „% учество“ се пишува процентот на учеството на инвеститорот во основната главнина.

- Полето 2.3 „Портфолио-инвеститор кој е дел од синџирот на вертикална поврзаност (под 10% учество)“ се обележува доколку инвеститорот директно учествува со помалку од 10% во капиталот на претпријатието во кое се инвестира и е дел од синџирот на поврзаност. Во колоната „% учество“ се пишува процентот на учеството на инвеститорот во основната главнина.

- Полето 2.4 „Инвеститор со хоризонтална поврзаност во синџирот“ се обележува доколку претпријатието во кое се инвестира и инвеститорот имаат *заеднички матичен инвеститор*. Во колоната „% учество“ се пишува процентот на учеството на инвеститорот во основната главнина (доколку тој има учество во капиталот).

- Полето 2.5 „Индиректен инвеститор (вертикална поврзаност)“ се обележува доколку инвеститорот има индиректна поврзаност со претпријатието во кое се инвестира (од 10% или над 10% согласно со методот на мултиплицирано учество). Во колоната „% учество“ се пишува процентот на пресметаното индиректно учество на инвеститорот, согласно со методот на мултиплицирано учество.

Дел I.3 (Вид на вложување)

- Полето 3.1 „22/1-Вложување во постојно друштво“ се обележува доколку инвеститорот вложува во веќе основано резидентно претпријатие или врши докапитализација во истото.

- Полето 3.2 „22/2-Вложување во ново друштво“ се обележува доколку инвеститорот вложува за основање и/или соосновање на ново резидентно претпријатие, или врши докапитализација во него.

- Полето 3.3 „22/3-Подружница“ се обележува доколку претпријатието во кое се инвестира е подружница на инвеститорот.

Дел I.4 (Податоци за инвеститорот за кој се известува)

- Во полето 4.1 „Инвеститор за кој се известува“ се пишува целосниот назив и седиштето на инвеститорот (доколку инвеститорот е физичко лице, се пишува името и презимето и адресата на инвеститорот).

- Во полето 4.2 „Држава“ се пишува шифрата на државата во која е седиштето на инвеститорот од шифрарникот на земји што е составен дел на Упатството за начинот на вршење на платниот промет со странство.

- Во полето 4.3 „Институционален сектор“ се пишува шифрата на секторот на кој му припаѓа инвеститорот. Прилог-шифрарникот на сектори на инвеститори (согласно со Одлуката за национална класификација на институционалните сектори) е составен дел на ова упатство - 2. Шифри на сектори на инвеститори.

- Во полето 4.4 „Матичен инвеститор (на врвот на синџирот на поврзаност)“ се пишува целосен назив и седиште на матичниот инвеститор

- Во полето 4.5 „Држава“ се пишува шифрата на државата во која е седиштето на матичниот инвеститор од шифрарникот на земји што е составен дел на Упатството за начинот на вршење на платниот промет со странство.

- Во полето 4.6 „Институционален сектор“ се пишува шифрата на секторот на кој му припаѓа матичниот инвеститор. Прилог-шифрарникот на сектори на инвеститори (согласно со Одлуката за национална класификација на институционалните сектори) е составен дел на Упатството - 2. Шифри на сектори на инвеститори.

- Полето 4.7 „Дали инвеститорот е претпријатие со посебна намена“ се пополнува на следниов начин: доколку инвеститорот е претпријатие формирано за посебни намени се обележува полето 4.7.1 „Да“. Во спротивно се обележува полето 4.7.2 „Не“.

Дел I.5 (Повратно вложување) (ова прашање се одговара доколку сте го обележале полето 2.1)

- Полето 5.1 „Дали имате учество во капиталот кај вашиот директен инвеститор (повратно вложување)“ се обележува со 5.1.1 „Да“ во случај кога претпријатието во кое се инвестира има вложување помало од 10% во капиталот кај директниот инвеститор. Во спротивно се обележува полето 5.1.2 „Не“. Во случај кога претпријатието во кое се

инвестира има вложување во капиталот кај директниот инвеститор, во образецот ВС 22 задолжително се пополнува и делот III „Состојба и промени на капиталот од повратно вложување“.

Делот I.6 (Информации за контакт - претпријатие во кое се инвестира) се пополнува со податоци за претпријатието во кое се инвестира.

- Во полето 6.1 „Адреса/седиште на претпријатието во кое се инвестира“ се пишуваат адресата и седиштето, името и презимето на одговорното лице.

- Во полето 6.2 „Лице за контакт и адреса на е-пошта за контакт“ се пишуваат името и презимето на лицето за контакт и адресата на електронската пошта, броевите за телефон и факс за контакт со претпријатието во кое се инвестира.

Делот I.6 се потврдува со потпис на одговорното лице на претпријатието во кое се инвестира. Овој дел задолжително се пополнува без оглед дали ќе биде пополнет делот I.7.

Делот I.7 (Информации за контакт - овластен известувач) се пополнува само доколку претпријатието во кое се инвестира овластило друго правно лице - овластен известувач, да известува во негово име за вложувањата од нерезиденти.

- Во полето 7.1 „Назив и седиште на овластен известувач“ се пишуваат називот и седиштето на овластениот известувач и матичниот број на овластениот известувач.

- Во полето 7.2 „Лице за контакт и адреса на е-пошта за контакт“ се пишуваат името и презимето на лицето за контакт и адресата на електронската пошта, броевите за телефон и факс за контакт со овластениот известувач.

Делот I.7 се потврдува со потпис на одговорното лице на овластениот известувач.

Делот II (Состојба и промени на капиталот и меѓукомпанискиот долг) се пополнува во денари.

Делот II.A (Состојба на капиталот на инвеститорот) се пополнува во согласност со податоците од финансиските извештаи на претпријатието во кое се инвестира, заклучно со крајот на извештајната година.

Во делот II.A (Состојба на капиталот на инвеститорот), во редовите од 1 до 10, во колоната „извештајна година“ се пишуваат податоците за вредноста на вкупниот капитал, согласно со процентуалното учество на инвеститорот во капиталот на претпријатието во кое се инвестира или врз основа на посебен договор помеѓу поврзаните субјекти, на крајот на извештајната година. Во колоната „претходна година“ се пишуваат податоците за вредноста на вкупниот капитал, согласно со процентуалното учество на инвеститорот во капиталот на претпријатието во кое се инвестира или врз основа на посебен договор помеѓу поврзаните субјекти, на крајот на претходната година. Овие податоци воедно

треба да се идентични со податоците коишто биле наведени во колоната „извештајна година“ од Извештајот BC 22 за претходната година.

- Во редот 1. „Капитал на инвеститорот“ се пишува вредноста на капиталот на инвеститорот со која учествува во вкупниот капитал на претпријатието во кое се инвестира на 31.12. од извештајната година. Вредноста на капиталот на инвеститорот е еднаква на вредноста на капиталот од билансот на состојба само во случај кога инвеститорот е единствен сопственик на претпријатието. Доколку инвеститорот е сопственик на помалку од 100% од капиталот на претпријатието, се запишува само вредноста на капиталот којашто му припаѓа.

- Во редот 2. „Основна главнина“ се пишува запишаниот капитал, којшто е запишан во Трговскиот регистар и се однесува на вредноста на уделите или номиналната вредност на акциите, во сопственост на инвеститорот. Основната главнина може да биде во пари, во стока и др. Промените кај основната главнина може да произлезат од одлука за зголемување (докапитализација) или за намалување на капиталот, како и од распределба на остварениот финансиски резултат.

- Во редот 3. „Запишан неуплатен капитал“ се пишува вредноста на запишаниот, а неуплатен капитал којшто му припаѓа на инвеститорот. Овој износ се внесува со негативен предзнак.

- Во редот 4. „Премии на емитирани акции“ се пишува вредноста на остварениот вишок над номиналната вредност на акциите, којашто му припаѓа на инвеститорот при уплатата на акциите.

- Во редот 5. „Резерви“ се пишува вредноста пренесена во резерви, којашто му припаѓа на инвеститорот. Резервите на претпријатието може да се формираат од нето-добивката од тековната и/или претходните години којашто е пренесена во резерви или поинаку наменски издвоена за резерви, во согласност со одлуката на управниот орган.

- Во редот 6. „Акумулирана добивка“ се пишува вредноста на добивката од претходните години, којашто останала нераспределена, односно не била на друг начин искористена до 31.12. од извештајната година и којашто му припаѓа на инвеститорот.

- Во редот 7. „Пренесена загуба“ се пишува вредноста на загубата од претходните години којашто останала непокриена и којашто му припаѓа на инвеститорот. Овој износ се внесува со негативен предзнак.

- Во редот 8. „Ревалоризациска резерва и разлики од вреднување на компонентите на останатата сеопфатна добивка“ се пишува вредноста којашто произлегува од разликите од вреднувањето на соодветните компоненти, а којашто му припаѓа на инвеститорот.

- Во редот 9. „Добивка за извештајната година“ се пишува вредноста на добивката, којашто останала нераспределена до 31.12. од извештајната година и којашто му припаѓа на инвеститорот.

- Во редот 10. „Загуба за извештајната година“ се пишува вредноста на непокриената загуба од работењето во извештајната година којашто му припаѓа на инвеститорот. Овој износ се внесува со негативен предзнак.

- Во редот 11. „Процентуално учество во основната главнина“ се пишува учеството на инвеститорот во основната главнина на претпријатието во кое се инвестира, во проценти, со две децимални места. Доколку учеството е помало од 0,01%, се пишува 0,01%. Учеството на инвеститорот во капиталот на претпријатието во кое се инвестира во кое инвеститорот има влог во удели се пресметува како однос помеѓу запишаниот удел на инвеститорот и вкупниот запишан капитал на претпријатието во кое се инвестира. Кај акционерско друштво во кое инвеститорот има влог во акции, учеството се пресметува како однос помеѓу бројот на запишаните акции на инвеститорот (или нивната номинална вредност) и бројот на сите запишани акции (или нивната номинална вредност) на претпријатието во кое се инвестира.

Дел II.Б (Добивка/загуба од работењето)

- Пополнувањето на делот II.Б „Нето-добивка / загуба за извештајната година“ е во согласност со податоците од финансиските извештаи на претпријатието во кое се инвестира, со крајот на извештајната година.

- Во редот 12. „Нето-добивка/загуба на претпријатието во кое се инвестира“ се пишува вкупната вредност на нето-добивката или загубата според податоците од финансиските извештаи на претпријатието во кое се инвестира на крајот на извештајната година. Вредноста на загубата се пишува со негативен предзнак.

- Во редот 13. „Нето-добивка/загуба на инвеститорот“ се пишува вредноста на нето-добивката/загубата којашто му припаѓа на инвеститорот. Вредноста на загубата се пишува со негативен предзнак.

Во делот II.В (Зголемување/намалување на капиталот на инвеститорот) се опишуваат промените на вредноста на капиталот во извештајната година, со примена на шифрите и описите од шифрарникот на трансакции. Прилог-шифрарникот на трансакции е составен дел на ова упатство - 3. Шифри на трансакции.

Збирот на износите внесени во делот II.В „Зголемување/намалување на капиталот на инвеститорот“ мора да биде еднаков на разликата помеѓу вредноста на капиталот на крајот на извештајната година и вредноста на капиталот од претходната година, прикажан во редот 1 „Капитал на инвеститорот“ во делот II.А.

Во делот II.В, покрај останатите промени во капиталот, со соодветни шифри треба да се прикажат и промените коишто произлегуваат од:

- распределбата на добивката од извештајната година во основна главнина (шифра 333);

- распределба на добивката од извештајната година во резерви (шифра 335);

- исплатата на добивката од извештајната година (шифра 013), којашто се прикажува во делот II.Г „Меѓукомпаниски долг со инвеститорот“, во редот 32 истовремено во колоната „зголемување и намалување“;

- исплатата на добивката од претходни години (шифра 526), којашто се прикажува во делот II.Г „Меѓукомпаниски долг со инвеститорот“, во редот 32 истовремено во колоната „зголемување и намалување“;

- распределба на добивка од извештајната година во обврска за исплата (шифра 015), којашто се прикажува во делот II.Г „Меѓукомпаниски долг со инвеститорот“, во редот 32 во колоната „зголемување“;

- добивка од извештајната година распределена за покривање загуби од претходни години (шифра 337);

- распределба на добивката од претходни години во обврска за исплата (шифра 535), којашто се прикажува во делот II.Г „Меѓукомпаниски долг со инвеститорот“, во редот 32 во колоната „зголемување“;

- нераспределената добивка и непокриената загуба се опишуваат во делот II.В со соодветната шифра 336 и 521.

Вредноста на нето-добивката прикажана во редот 13 во извештајната година треба да биде еднаква со збирот на вредностите на распределената и нераспределената добивка опишана со шифрите 333, 335, 336, 337 и 015, како и исплатената добивка од извештајната година со шифрата 013.

Во делот II.Г (Меѓукомпаниски долг со инвеститорот) се известува за состојбата и промените на побарувањата и обврските на претпријатието во кое се инвестира од / кон инвеститорот, во согласност со податоците од финансиските извештаи на претпријатието во кое се инвестира на крајот на извештајната година.

- Во колоната „почетна состојба“ се пренесува крајната состојба од претходната година.

- Во колоната „зголемување“ се пишуваат промените врз основа на трансакции коишто настанале во текот на извештајната година, со кои се зголемуваат побарувањата или обврските.

- Во колоната „намалување“ се пишуваат промените врз основа на трансакции коишто настанале во текот на извештајната година, со кои се намалуваат побарувањата или обврските.

- Во колоната „ценовни промени“ се пишува промената на побарувањата или обврските врз основа на промените на пазарните цени на одделни побарувања/обврски. Ценовните промени може да се пишуваат со позитивен или со негативен предзнак.

- Во колоната „курсни промени“ се пишува промената на побарувањата или обврските којашто произлегува од промената на курсот на денарот во однос на оригиналната валута во која е искажано побарувањето/обврската. Курсните промени може да се пишуваат со позитивен или со негативен предзнак.

- Во колоната „останати промени“ се пишува промената на побарувањата или обврските како резултат на отписи, ликвидации, заплenuвање или национализација на средства, рекласификации од еден во друг вид побарување / обврска и др. Останатите промени може да се пишуваат со позитивен или со негативен предзнак.

- Износот на крајната состојба на побарувањата /обврските на 31.12. од извештајната година, мора да биде еднаков на: почетната состојба + зголемувањето - намалувањето + ценовните промени + курсните разлики + останатите промени.

- Побарувањата и обврските врз основа на заеми, должнички хартии од вредност, трговски кредити, како и останатите побарувања и обврски во себе вклучуваат и пресметана камата, достасана неплатена камата и/или задоцнета камата.

- Во редот 14. „Вкупни побарувања“ се пишува збирот на сите долгорочни и краткорочни побарувања на претпријатието во кое се инвестира од инвеститорот (од ред 15 до 22), со состојба на 31.12. од извештајната година.

- Во редот 15. „Долгорочни побарувања - заеми“ (со оригинален рок на довтасување над една година) се пишуваат износите на состојбите и промените на побарувањата на претпријатието во кое се инвестира од инвеститорот коишто настанале врз основа на одобрени долгорочни заеми врз основа на писмен договор за кредит.

- Во редот 16. „Долгорочни побарувања - должнички хартии од вредност“ (со оригинален рок на довтасување над една година) се пишуваат износите на состојбите и промените на побарувањата на претпријатието во кое се инвестира од инвеститорот коишто настанале врз основа на купени обврзници и на други долгорочни должнички хартии од вредност издадени од инвеститорот.

- Во редот 17. „Долгорочни побарувања - трговски кредити“ (со оригинален рок на довтасување над една година) се пишуваат износите на состојбите и промените на побарувањата на претпријатието во кое се инвестира од инвеститорот коишто настанале врз основа на комерцијални кредити за кои е склучен писмен договор за кредит.

- Во редот 18. „Долгорочни - останати побарувања“ се пишуваат износите на состојбите и промените на побарувањата на претпријатието во кое се инвестира од инвеститорот врз основа на сите останати долгорочни побарувања коишто не се распределени во претходните редови.

- Во редот 19. „Краткорочни побарувања - заеми“ (со рок на довтасување до една година) се пишуваат износите на состојбите и промените на побарувањата на претпријатието во кое се инвестира од инвеститорот коишто настанале врз основа на одобрени краткорочни заеми врз основа на писмен договор за кредит.

- Во редот 20. „Краткорочни побарувања - должнички хартии од вредност“ (со оригинален рок на довтасување до една година) се пишуваат износите на состојбите и промените на побарувањата на претпријатието во кое се инвестира од инвеститорот, коишто настанале

врз основа на купени краткорочни должнички хартии од вредност издадени од инвеститорот.

- Во редот 21. „Краткорочни побарувања - трговски кредити и аванси“ се пишуваат износите на состојбите и промените на побарувањата на претпријатието во кое се инвестира од инвеститорот, коишто произлегуваат од комерцијалното работење на претпријатието во кое се инвестира со инвеститорот, вклучително и за дадените аванси за иден увоз на стоки.

- Во редот 22. „Краткорочни - останати побарувања“ се пишуваат износите на состојбите и промените на побарувањата на претпријатието во кое се инвестира од инвеститорот врз основа на сите останати краткорочни побарувања коишто не се распределени во претходните редови.

- Во редот 23. „Вкупни обврски“ се пишува збирот на сите долгорочни и краткорочни обврски на претпријатието во кое се инвестира кон инвеститорот (од ред 24 до 32), со состојба на 31.12. од извештајната година.

- Во редот 24. „Долгорочни обврски - заеми“ (со рок на довтасување над една година) се пишуваат износите на состојбите и промените на обврските на претпријатието во кое се инвестира кон инвеститорот коишто настанале врз основа на земени долгорочни заеми врз основа на писмен договор за кредит.

- Во редот 25. „Долгорочни обврски - должнички хартии од вредност“ (со оригинален рок на довтасување над една година) се пишуваат износите на состојбите и промените на обврските на претпријатието во кое се инвестира кон инвеститорот коишто настанале врз основа на издадени обврзници и други долгорочни должнички хартии од вредност.

- Во редот 26. „Долгорочни обврски - трговски кредити“ (со оригинален рок на довтасување над една година) се пишуваат износите на состојбите и промените на обврските на претпријатието во кое се инвестира кон инвеститорот коишто настанале врз основа на комерцијални кредити за кои е склучен писмен договор за кредит.

- Во редот 27. „Долгорочни - останати обврски“ се пишуваат износите на состојбите и промените на обврските на претпријатието во кое се инвестира кон инвеститорот врз основа на сите останати долгорочни обврски коишто не се распределени во претходните редови.

- Во редот 28. „Краткорочни обврски - заеми“ (со рок на довтасување до една година) се пишуваат износите на состојбите и промените на обврските на претпријатието во кое се инвестира кон инвеститорот коишто настанале врз основа на земени краткорочни заеми врз основа на писмен договор за кредит.

- Во редот 29. „Краткорочни обврски - должнички хартии од вредност“ (со оригинален рок на довтасување до една година) се пишуваат износите на состојбите и промените на обврските на претпријатието во кое се инвестира кон инвеститорот коишто настанале врз основа на издадени краткорочни должнички хартии од вредност.

- Во редот 30. „Краткорочни обврски - трговски кредити и аванси“ се пишуваат износите на состојбите и промените на обврските на претпријатието во кое се инвестира кон инвеститорот коишто произлегуваат од комерцијалното работење на претпријатието во кое се инвестира со инвеститорот, вклучително и за примените аванси за иден извоз на стоки.

- Во редот 31. „Краткорочни - останати обврски“ се пишуваат износите на состојбите и промените на обврските на претпријатието во кое се инвестира од инвеститорот врз основа на сите останати краткорочни обврски коишто не се распределени во претходните редови.

- Во редот 32. „Краткорочни обврски - добивка распределена за исплата“ се пишува износот на состојбата и промените на добивката распределена за исплата на инвеститорот. Во колоната зголемување се внесува износот на добивката распределена за исплата (согласно со одлуката на управниот орган), а во колоната „намалување“ - износот на исплатената добивка во извештајната година.

Делот III. (Состојба и промени на капиталот од повратно вложување) се пополнува единствено од страна на претпријатијата во кои се инвестира коишто имаат повратно вложување кај директниот инвеститор, т.е. учество во капиталот на директниот инвеститор помало од 10%.

Дел III.A (Состојба на капиталот на претпријатието во кое се инвестира кај директниот инвеститор) се пополнува во согласност со податоците од финансиските извештаи на инвеститорот на крајот на извештајната година.

- Во делот III.A „Состојба на капиталот на претпријатието во кое се инвестира кај директниот инвеститор“, во редовите од 1 до 10 се пишуваат податоците за вредноста на вкупниот капитал, согласно со процентуалното учество на претпријатието во кое се инвестира во капиталот на директниот инвеститор или врз основа на посебен договор помеѓу поврзаните субјекти. Податоците од финансиските извештаи на директниот инвеститор се пресметуваат во денари по средниот курс на Народната банка на 31.12. од извештајната година.

Делот III.B (Добивка/загуба од работењето) треба да е во согласност со податоците од финансиските извештаи на директниот инвеститор на крајот на извештајната година.

- Во редот 12. „Нето-добивка/загуба на директниот инвеститор“ се внесува вкупната вредност на добивката или загубата на директниот инвеститор според податоците од неговите финансиски извештаи на крајот на извештајната година. Вредноста на загубата се пишува со негативен предзнак.

- Во редот 13. „Нето-добивка/загуба на претпријатието во кое се инвестира“ се внесува вредноста на добивката/загубата којашто му припаѓа на претпријатието во кое се инвестира. Вредноста на загубата се пишува со негативен предзнак.

Во делот III.B (Зголемување/намалување на капиталот на претпријатието во кое се инвестира) се опишуваат промените на вредноста на капиталот во извештајната година, со примена на шифрите и описите од шифрарникот на трансакции. Прилог-шифрарникот на трансакции е составен дел на Упатството за начинот на известување за состојбата и промените на капиталот и на меѓукомпанискиот долг на капитално поврзаните субјекти врз основа на вложувања од странство - 3. Шифри на трансакции.

Збирот на износите пополнети во делот III.B „Зголемување/намалување на капиталот на претпријатието во кое се инвестира“ мора да биде еднаков на разликата помеѓу вредноста на капиталот на крајот на извештајната година и вредноста на капиталот од претходната година, прикажан во редот 1 „Капитал на претпријатието во кое се инвестира“ во делот III.A.

Во делот IV. (Синџир на поврзаност на резидентното претпријатие) известувачот го прикажува синџирот на поврзаност, согласно со примерите дадени во Упатството или доколку има веќе поставена структура на поврзаност, ја доставува како прилог на образецот BC 22.

IV. КВАРТАЛЕН ИЗВЕШТАЈ ЗА ВЛОЖУВАЊАТА ОД СТРАНСТВО - ОБРАЗЕЦ КВС 22

Начин на известување

8. Претпријатието во кое се инвестира со доставување на Кварталниот извештај за вложувањата од странство, којшто е составен дел на ова упатство (во понатамошниот текст: образецот КВС 22) треба да ја извести Народната банка за:

- промената на процентуалното учество на *директните инвеститори* во капиталот на претпријатието во кое се инвестира;
- остварениот/планираниот финансиски резултат; и
- исплатената добивка кон инвеститорите - нерезиденти.

Обврзници за известување/известувачи на КВС 22 се резидентите - претпријатија во кои се инвестира коишто врз основа на постапка на избор на примерок се определени од страна на Народната банка.

Народната банка, еднаш годишно, врши избор на примерок на известувачи коишто стануваат обврзници за известување, по што писмено ги известува резидентите што се избрани за обврзници за известување.

Писменото известување ги обврзува известувачите да доставуваат извештаи сè до нивното отповикување по пат на писмено известување од страна на Народната банка.

Доколку во текот на годината се јави потреба за промена на примерокот, Народната банка може да ја повтори постапката за избор на примерок на известувачи.

Претпријатието во кое се инвестира може да даде писмено овластување на друго правно лице да известува во негово име.

Известувачот доставува еден образец КВС 22 за сите инвеститори - нерезиденти.

Рокот на доставување на образецот КВС 22 е 20 дена по завршувањето на извештајниот квартал.

9. Еден примерок од образецот КВС 22 се доставува до Народната банка. Народната банка може да договори и друг начин на доставување на обрасците со известувачите.

Образецот се потврдува со потпис на резидентното претпријатие во кое се инвестира, како и на овластениот известувач (доколку е овластено друго правно лице), со што се гарантира и за точноста на податоците доставени до Народната банка.

Начин на пополнување

10. На образецот КВС 22 се известува во денари.

Дел 1. (Податоци за претпријатието во кое се инвестира)

- Во полето 1.1 „Назив на претпријатието во кое се инвестира“ се пишува целосниот назив на претпријатието во кое се инвестира.

- Во полето 1.2 „Матичен број“ се пишува матичниот број на претпријатието во кое се инвестира од регистарот на правни лица којшто се води кај Централниот регистар на Република Македонија.

- Во полето 1.3 „Организациска форма“ се пишува формата на организација на претпријатието во кое се инвестира, во согласност со Законот за трговски друштва (д.о.о, АД, итн.).

- Во полето 1.4 „Дејност - НАЦЕ“ се пишува шифрата на дејноста на претпријатието во кое се инвестира, од регистарот на правни лица којшто се води кај Централниот регистар на Република Македонија.

- Во полето 1.5 „Институционален сектор“ се пишува шифрата на секторот на кој му припаѓа претпријатието во кое се инвестира. Прилог-шифрарникот на секторите на претпријатијата во кои се инвестира (согласно со Одлуката за национална класификација на институционалните сектори) е составен дел на ова упатство - 1. Шифри на сектори на претпријатијата во кои се инвестира.

- Во полето 1.6 „Состојба на ден“ се пишува кварталот за којшто се известува, со датумот на крајот на кварталот (пр. 31.3.2012, 30.6.2012 и сл.).

Дел 2. (Податоци за промена во капиталот на директниот инвеститор)

- Полето 2.1 „Дали има промена во процентуалното учество на инвеститорот во капиталот на претпријатието во кое се инвестира“ се обележува 2.1.1 „Да“ во случај кога директниот инвеститор има промена на процентуалното учество во капиталот на претпријатието во кое се инвестира во текот на извештајниот квартал и се пополнува табелата. Во спротивно се обележува полето 2.1.2 „Не“.

- Табелата ги содржи следниве потребни податоци: назив на директниот инвеститор, шифра на земјата, назив на земјата, % учество на крајот на претходниот квартал и % учество на крајот на извештајниот квартал.

- Доколку инвеститорите се физички лица од иста земја, известувачот ги прикажува податоците збирно за сите физички лица од таа земја.

Дел 3. (Податоци за остварен/планиран финансиски резултат на претпријатието во кое се инвестира)

- Износот на добивката се пишува со позитивен, а износот на загубата се пишува со негативен предзнак.

- Во полето 3.1 „Остварен финансиски резултат во извештајниот квартал“ се пишува износот на остварениот финансиски резултат (добивка или загуба) на крајот на извештајниот квартал. Во полето 3.2 „Остварен финансиски резултат во извештајната година заклучно со извештајниот квартал“ се пишува вкупниот износ на остварениот финансиски резултат (добивка или загуба) во извештајната година заклучно со извештајниот квартал.

- Во полето 3.3 „Планиран финансиски резултат во тековната (извештајната) година“ се пишува износот на планираниот финансиски резултат (добивка или загуба) за целата извештајна година.

- Во полето 3.4 „Планиран финансиски резултат за наредната _____ година“ се пишува износот на планираниот финансиски резултат (добивка или загуба) за наредната извештајна година.

Дел 4. (Податоци за нето исплатената добивка)

- Во полето 4.1 „Износ на исплатената добивка кон инвеститорите - нерезиденти“ се пишува износот на нето исплатената добивка во извештајниот квартал.

Делот 5. (Информации за контакт - претпријатие во кое се инвестира) се пополнува со податоците за претпријатието во кое се инвестира.

- Во полето 5.1 „Адреса/седиште на претпријатието во кое се инвестира“ се пишуваат адресата и седиштето, името и презимето на одговорното лице.

- Во полето 5.2 „Лице за контакт и адреса на е-пошта за контакт“ се пишуваат името и презимето на лицето за контакт и адресата на електронската пошта, броевите за телефон и факс за контакт со инвестираното претпријатие.

Делот 5 се потврдува со потпис на одговорното лице на претпријатието во кое се инвестира. Овој дел задолжително се пополнува без оглед дали ќе биде пополнет делот 6 (шест).

Делот 6. (Информации за контакт - овластен известувач) се пополнува само доколку претпријатието во кое се инвестира овластило друго правно лице - овластен известувач, да известува во негово име за вложувањата од нерезиденти.

- Во полето 6.1 „Назив и седиште на овластениот известувач“ се пишуваат називот и седиштето на овластениот известувач и матичниот број на овластениот известувач.

- Во полето 6.2 „Лице за контакт и адреса на е-пошта за контакт“ се пишуваат името и презимето на лицето за контакт и адресата на електронската пошта, броевите за телефон и факс за контакт со овластениот известувач.

- Делот 6 се потврдува со потпис на одговорното лице на овластениот известувач.

V. ПРЕОДНИ И ЗАВРШНИ ОДРЕДБИ

11. Со влегувањето во сила на ова упатство, престанува да важи Упатството за начинот на известување за состојбата и промените на капиталот и на меѓукомпанискиот долг на капитално поврзаните субјекти врз основа на вложувања од странство („Службен весник на Република Македонија“ бр. 166/12).

12. Ова упатство влегува во сила осмиот ден од денот на објавувањето во „Службен весник на Република Македонија“, а ќе се применува од 1 август 2014 година.

У бр. 22878
10 јули 2014 година
Скопје

Гувернер
Димитар Богов

Прилог - шифрарници

1. Сектор на претпријатието во кое се инвестира

Шифра	Сектор
1	Вкупна економија
11	Нефинансиски друштва
11 001	Јавни нефинансиски друштва
11 002	Домашни приватни нефинансиски друштва
11 003	Нефинансиски друштва управувани од странство
12	Финансиски друштва
121	Централна банка
122	Други монетарно - финансиски институции
122 01	Јавни монетарно-финансиски институции
122 02	Приватни монетарно-финансиски институции
122 03	Монетарно-финансиски институции контролирани од странство
123	Други финансиски посредници, освен осигурителни друштва и пензиски фондови
123 01	Други јавни финансиски посредници
123 02	Други приватни финансиски посредници
123 03	Други финансиски посредници контролирани од странство
124	Помошни финансиски институции
124 01	Јавни помошни финансиски институции
124 02	Приватни помошни финансиски институции
124 03	Помошни финансиски институции контролирани од странство
125	Осигурителни друштва и пензиски фондови
125 01	Јавни осигурителни друштва и пензиски фондови
125 02	Приватни осигурителни друштва и пензиски фондови
125 03	Осигурителни друштва и пензиски фондови контролирани од странство
13	Држава
1311	Централна влада
1314	Фондови за социјално осигурување
1313	Локална самоуправа
14	Домаќинства
15	Непрофитни институции коишто им служат на домаќинствата

2. Сектор на инвеститорот

Шифра	Сектор
31	Нефинансиски друштва
31 001	Јавни нефинансиски друштва
31 002	Приватни нефинансиски друштва
31 003	Нефинансиски друштва управувани од странство
32	Финансиски друштва
321	Централна банка
322	Други монетарно - финансиски институции
322 01	Јавни монетрано - финансиски институции
322 02	Приватни монетрано - финансиски институции
323	Други финансиски посредници, освен осигурителни друштва и пензиски фондови
323 01	Други јавни финансиски посредници
323 02	Други приватни финансиски посредници
324	Помошни финансиски институции
324 01	Јавни помошни финансиски институции
324 02	Приватни помошни финансиски институции
325	Осигурителни друштва и пензиски фондови
325 01	Јавни осигурителни друштва и пензиски фондови
325 02	Приватни осигурителни друштва и пензиски фондови
33	Држава
3311	Централна влада
3314	Фондови за социјално осигурување
3313	Локална самоуправа
34	Домаќинства
35	Непрофитни институции коишто им служат на домаќинствата
36	Меѓународни финансиски организации

3.Шифри на трансакции

Шифра	+/-	Опис
013	-	исплатена дивиденда од добивка од извештајната година
015	+/-	добивка од извештајната година распределена во обврска за исплата
021	+/-	зголемување или намалување на капиталот по други основи (коишто не се предвидени со останатите шифри)
100	+/-	разлика од промена на процентот на учество во основната главнина
101	+/-	наследени резерви, добивка или загуба со откуп на претпријатие
112	+	капитален влог преку увоз на стоки
115	+	капитален влог преку увоз на стоки коишто не ја поминале границата
255	+	капитален влог преку патенти, лиценци и други нематеријални и нефинансиски средства
266	+	капитален влог преку истражување и развој - проекти и елаборати, архитектонски, инженерски и други договорни технички услуги
333	+	добивка од извештајната година распределена (реинвестирана) во капитал
335	+	добивка од извештајната година распределена во резерви
336	+	нераспределена добивка од извештајната година
337	+	добивка од извештајната година со која е покриена загуба од претходните години
440	+/-	бесплатен пренос на уделот помеѓу резидент и нерезидент
460	-	дел од добивка исплатен на менаџерски тим
515	+/-	капитален влог во пари /повлекување капитал во пари
521	-	загуба за извештајната година
526	-	исплатена дивиденда од добивки од претходните години
528	-	давачки при трансфер на исплатена добивка
534*	-	добивка од претходни години претворена во заем
535	-	добивка од претходни години распределена во обврска за исплата
536*	+	претворање на обврските врз основа на заеми во капитал
539*	+	претворање на обврските врз основа на трговски кредити во капитал
540*	+	претворање на загубата во побарување
541*	-	намалување на капиталниот влог заради пребивање на побарувањата врз основа на заеми со капитал
542*	-	намалување на капиталниот влог заради пребивање на побарувањата врз основа на трговски кредити со капитал
901	+/-	ревалоризациска резерва на капиталот и разлики од вреднувањето на компонентите на добивката, вклучително и промени во курсевите на странските валути
902	+/-	отпис на капиталот поради ликвидација или стечај
903	+/-	пренос на капитален влог помеѓу двајца нерезиденти
904	+/-	промена на статусот резидент- нерезидент

* Овие шифри може да се применуваат само доколку опишаните трансакции се во согласност со важечките законски прописи.

Прилог - образци

Страна 1

ИЗВЕШТАЈ ЗА ВЛОЖУВАЊА ОД СТРАНСТВО

I Општи податоци

1. Податоци за претпријатието во кое се инвестира

1.1 Назив на претпријатието во кое се инвестира

1.2 Матичен број

1.3 Организациона форма

1.4 Дејност - НАЦЕ

1.5 Институционален сектор

1.6 Состојба на ден

1.7 Година на прво вложување

1.8 Број на вработени

2. Вид на инвеститор според видот на поврзаноста

* Види дефиниции

2.1 Директен инвеститор (10% и над 10% учество)

% на
учество

2.2 Портфолио-инвеститор (под 10% учество)

2.3. Портфолио-инвеститор кој е дел од синцирот на вертикална поврзаност (под 10% учество)

2.4 Инвеститор со хоризонтална поврзаност во синцирот

2.5 Индиректен инвеститор (вертикална поврзаност во синцирот)

3. Вид на вложување

3.1 22/1 - вложување во постојно друштво

3.2 22/2 - вложување во ново друштво

3.3 22/3 - подружница

4. Податоци за инвеститорот за кој се известува

4.1 Инвеститор за кој се известува

4.2 Држава

4.3 Институционален сектор

4.4 Матичен инвеститор (на врвот на синцирот на поврзаност)

4.5 Држава

4.6 Институционален сектор

4.7 Дали инвеститорот е претпријатие со посебна намена (ППН)?

4.7.1 ДА

4.7.2 НЕ

5. Повратно вложување

5.1 Дали имате учество во капиталот кај вашиот директен инвеститор (повратно вложување)?

* Ова прашање се одговара доколку сте го обележале полето 2.1

5.1.1 ДА (пополнете го делот III)

5.1.2 НЕ

6. Информации за контакт - претпријатие во кое се инвестира

6.1 Адреса/седиште на претпријатието во кое се инвестира

Име и презиме на одговорното лице

6.2 Лице за контакт

Телефон и факс за контакт

Адреса на е-пошта за контакт

Потпис на одговорното лице

7. Информации за контакт - овластен известувач

7.1 Назив и седиште на овластениот известувач

Матичен број

7.2 Лице за контакт

Телефон и факс на овластен известувач

Адреса на е-пошта за контакт

Место и датум _____

Потпис на овластениот известувач

Образец ВС 22 НБРМ

II Состојба и промени на капиталот и меѓукомпанискиот долг

II.A Состојба на капиталот на инвеститорот

Валута на известување **807 (МКД)**

		претходна година	извештајна година
1	Капитал на инвеститорот		
	(2+3+4+5+6+7+/-8+9+10)		
2	основна главнина		
3	запишан неуплатен капитал (-)		
4	премии на емитирани акции		
5	резерви		
6	акумулирана добивка		
7	пренесена загуба (-)		
8	ревалоризациска резерва и разлики од вреднување на компонентите на останатата сеопфатна добивка		
9	добивка за извештајната година		
10	загуба за извештајната година (-)		
11	процентуално учество во основната главнина	%	%

II.B Нето-добивка / загуба од работењето

12	нето-добивка/загуба на претпријатието во кое се инвестира		
13	нето-добивка/загуба на инвеститорот		

II.B Зголемување/намалување на капиталот на инвеститорот

шифра	опис	износ

II.G Меѓукомпаниски долг со инвеститорот

		почетна состојба	зголемување	намалување	ценовни промени	курсни промени	останати промени	крајна состојба
14	Вкупни побарувања (15 до 18 + 19 до 22)							
15	Долгорочни: а) заеми							
16	б) должнички хартии од вредност							
17	в) трговски кредити							
18	г) останати побарувања							
19	Краткорочни: а) заеми							
20	б) должнички хартии од вредност							
21	в) трговски кредити и аванси							
22	г) останати побарувања							
23	Вкупни обврски (24 до 27 + 28 до 32)							
24	Долгорочни: а) заеми							
25	б) должнички хартии од вредност							
26	в) трговски кредити							
27	г) останати обврски							
28	Краткорочни: а) заеми							
29	б) должнички хартии од вредност							
30	в) трговски кредити и аванси							
31	г) останати обврски							
32	д) добивка распределена за исплата							

ЗАБЕЛЕШКА

III Состојба и промени на капиталот од повратно вложување

III.A Состојба на капиталот на претпријатието во кое се инвестира кај директниот инвеститор

Валута на известување 807 (МКД)

		претходна година	извештајна година
1	Капитал на претпријатието во кое се инвестира (2+3+4+5+6+7+/-8+9+10)		
2	основна главнина		
3	запишан неуплатен капитал (-)		
4	премии на емитирани акции		
5	резерви		
6	акумулирана добивка		
7	пренесена загуба (-)		
8	ревалоризациска резерва и разлики од вреднување на компонентите на останатата сеопфатна добивка		
9	добивка за извештајната година		
10	загуба за извештајната година (-)		
11	процентуално учество во основната главнина	%	%

III.B Нето-добивка / загуба од работењето

12	нето-добивка/загуба на директниот инвеститор		
13	нето-добивка/загуба на претпријатието во кое се инвестира		

III.B Зголемување/намалување на капиталот на претпријатието во кое се инвестира

шифра	опис	износ

ЗАБЕЛЕШКА

IV. СИНЦИР НА ПОВРЗАНОСТ НА ИНВЕСТИТОРОТ

1. Назив на претпријатието во кое се инвестира

2. Матичен број

--	--	--	--	--	--	--	--	--	--

Структура на поврзаноста на резидентот на 31.12. _____

Образец ВС 22 НБРМ

* Во овој дел се прикажува синцирот на поврзаност според насоките дадени во примерот и упатството.

** Доколку имате веќе поставена структура на поврзаност пратете ја во прилог на обрасците ВС 22 и ВС 11.

КВАРТАЛЕН ИЗВЕШТАЈ ЗА ВЛОЖУВАЊАТА ОД СТРАНСТВО

Валута на известување 807 (МКД)

1. Податоци за претпријатието во кое се инвестира

1.1 Назив на претпријатието во кое се инвестира

1.2 Матичен број

1.3 Организациска форма

1.4 Дејност - НАЦЕ

1.5 Институционален сектор

1.6 Состојба на ден

Кв.

2. Податоци за промена во капиталот на директниот инвеститор

2.1 Дали има промена на процентуалното учество на инвеститорот во капиталот на претпријатието во кое се инвестира?

2.1.1 **ДА** (пополнете ја табелата)

2.1.2 **НЕ**

ред.	Назив на директниот инвеститор	шифра на земјата	назив на земјата	% учество на крајот на претходниот квартал	% учество на крајот на извештајниот квартал
1.					
2.					
3.					
4.					
5.					

3. Податоци за остварениот/планираниот финансиски резултат на претпријатието во кое се инвестира

3.1 Остварен финансиски резултат во извештајниот квартал

3.2 Остварен финансиски резултат во извештајната година заклучно со извештајниот квартал

3.3 Планиран финансиски резултат за тековната (извештајна) година

3.4 Планиран финансиски резултат за наредната _____ година

4. Податоци за нето исплатената добивка

4.1 Износ на исплатената добивка кон инвеститорите - нерезиденти во извештајниот квартал

5. Информации за контакт - претпријатие во кое се инвестира

5.1 Адреса/седиште на претпријатието во кое се инвестира

Име и презиме на одговорното лице

5.2 Лице за контакт

Телефон и факс за контакт

Адреса на е-пошта за контакт

Потпис на одговорното лице

6. Информации за контакт - овластен известувач

6.1 Назив и седиште на овластениот известувач

Матичен број

6.2 Лице за контакт

Телефон и факс на овластениот известувач

Адреса на е-пошта за контакт

Место и датум _____

Потпис на овластениот известувач

Образец ВС 22 НБРМ